

ಪತ್ರಿಕಾ ತುಣುಕುಗಳು
PAPER CLIPPINGS

೯ 19

ಇಲಾಖೆ / ವಿಷಯ : DEPARTMENT / SUBJECT: ಆರೋಗ್ಯ ಸಂರಕ್ಷಣೆ - ಅಧಿಕಾರಿಗಳಿಗೆ

ಪತ್ರಿಕೆಯ ಹೆಸರು : NAME OF THE NEWS PAPER: ಪ್ರಜಾವಾಣಿ ದಿನಾಂಕ : DATE 12/12/20

'ಗೋಹತ್ಯೆ ನಿಷೇಧ ಮಸೂದೆ ಹಿಂಪಡೆಯಿರಿ'

ಪ್ರಜಾವಾಣಿ ವಾರ್ತೆ 12-12-20

ಬೆಂಗಳೂರು: 'ಸದನದಲ್ಲಿ ತರಾತುರಿಯಲ್ಲಿ ಅಂಗೀಕರಿಸಲಾದ 'ಗೋಹತ್ಯೆ ನಿಷೇಧ ಮಸೂದೆ'ಯು ಜನರ ಅಹಾರದ ಹಕ್ಕಿನ ಮೇಲೆ ನಡೆಸಿದ ದಾಳಿಯಾಗಿದೆ. ಸಮಾಜದ ಸ್ವಾಸ್ಥ್ಯ ಹಾಳು ಮಾಡುತ್ತಿರುವ ಈ ಅಪ್ರಜಾಸತ್ಯಾತ್ಮಕ ಕಾಯ್ದೆಯನ್ನು ಸರ್ಕಾರ ಹಿಂಪಡೆಯಬೇಕು' ಎಂದು 'ಸೌಹಾರ್ದ ಕರ್ನಾಟಕ' ಸಂಘಟನೆ ಆಗ್ರಹಿಸಿದೆ.

'ಗೋವು ಸೇರಿದಂತೆ ಜಾನುವಾರುಗಳ ರಕ್ಷಣೆಗೆ ಈಗಾಗಲೇ ಕಾಯ್ದೆ ಇದ್ದರೂ, ಈ ಹೊಸ ಕಾಯ್ದೆಯ ಅಗತ್ಯ ಏನಿದೆ? ಭಾರತದ ಸಂವಿಧಾನ ಪ್ರತಿಯೊಬ್ಬ

ಪ್ರಜೆಗೆ ಅಹಾರ, ಉಡುಗೆ, ಉದ್ಯೋಗ ಹಕ್ಕುಗಳ ಆಯ್ಕೆಯ ಸ್ವಾತಂತ್ರ್ಯ ನೀಡಿದೆ. ಈ ಮಸೂದೆ ನಾಗರಿಕ ಹಕ್ಕನ್ನು ನಿರ್ಬಂಧಿಸುತ್ತದೆ' ಎಂದು ಆಕ್ಷೇಪಿಸಿದೆ.

'ಅಧಿಕಾರಿಗಳಿಗೆ ಜಾನುವಾರಿಗೆ ಪ್ರಮಾಣಪತ್ರ ನೀಡುವ ಪೂರ್ಣ ಅಧಿಕಾರ ನೀಡಿರುವುದು ಭ್ರಷ್ಟಾಚಾರಕ್ಕೆ ಎಡೆ ಮಾಡಿಕೊಡಲಿದೆ. ಯಾವುದೇ ವ್ಯಕ್ತಿ ಗೋರಕ್ಷಕನ ಹೆಸರಿನಲ್ಲಿ ದಾಳಿ ನಡೆಸಲು ಮುಕ್ತ ಅವಕಾಶ ಕಲ್ಪಿಸುವುದು ಕಾನೂನುಬದ್ಧ ಆಡಳಿತ ಮತ್ತು ಸುವ್ಯವಸ್ಥೆಯನ್ನೇ ಹಾಳು ಮಾಡಬಲ್ಲದು' ಎಂದು ಕಳವಳ ವ್ಯಕ್ತಪಡಿಸಿದೆ.

'ಭಜರಂಗದಳ, ಗೋರಕ್ಷಕದಳದಂತಹ ಸಂಘಟನೆಗಳ ಗೂಂಡಾಗಿರಿ,

ಹಿಂಸಾತ್ಮಕ ಪುಂಡಾಟಕಗಳಿಗೆ ಇದು ಕಾನೂನಾತ್ಮಕ ಸಂರಕ್ಷಣೆ ನೀಡಲಿದ್ದು, ಅತ್ಯಂತ ಅಪಾಯಕಾರಿ ಕ್ರಮ'.

'ರಾಜ್ಯಪಾಲರು ಈ ಮಸೂದೆಗೆ ಅಂಕಿತ ಹಾಕಬಾರದು' ಎಂದು ಮನವಿ ಮಾಡಿದೆ. ಇದಕ್ಕೆ ನಿವೃತ್ತ ನ್ಯಾಯಮೂರ್ತಿ ವಿ.ಗೋಪಾಲಗೌಡ, ಸಾಹಿತಿಗಳಾದ ಡಾ.ಮರುಳಸಿದ್ದಪ್ಪ, ಸುಕನ್ಯಾ, ಅರ್.ಬಿ.ಹಳ್ಳಿ ನಾಗರಾಜ್, ಕೆ.ಶರೀಫಾ, ಎಸ್.ವೈ.ಗುರುಶಾಂತ್, ಕೆ.ಎಸ್.ವಿಮಲಾ, ಗುರುರಾಜ ದೇಸಾಯಿ, ದಲಿತ ಮುಖಂಡ ಗೋಪಾಲಕೃಷ್ಣ ಅರಳಹಳ್ಳಿ, ಕಾರ್ಮಿಕ ಮುಖಂಡ ಕೆ.ಎನ್.ಉಮೇಶ್, ಪ್ರತಾಪಸಿಂಹ ಸಹಮತ ಸೂಚಿಸಿದ್ದಾರೆ.